

मंत्रियों की एक-दूसरे के खिलाफ बयानबाजी गलत, मुख्यमंत्री कंट्रोल करें : रंधावा

मंत्री-विधायकों की बयानबाजी पर कांग्रेस प्रदेश प्रभारी हुए सख्त, मुख्यमंत्री और डोटासरा से की चर्चा

जयपुर, (का.प्र.)। कांग्रेस में कभी प्रदेश कांग्रेस अध्यक्ष गोविंद सिंह डोटासरा और विधायक राजेंद्र पारीक के बीच विवाद के वीडियो सामने आते हैं, कभी विधायक भरत सिंह मुख्यमंत्री को पत्र लिखते हैं, कभी आरटीडीसी अध्यक्ष धर्मेन्द्र सिंह और पूर्व मंत्री नसीम अख्तर के बीच विवाद सामने आता है और अब नगरपालिकास मंत्री मंत्री शांति धारीवाल और खाद्य मंत्री प्रताप सिंह खाचरियावास के बीच बयानबाजी सामने आई है।

चुनावी वर्ष में हो रही नेताओं की इस बयानबाजी को लेकर राजस्थान के प्रभारी मुखजिंदर सिंह रंधावा ने नाराजगी जताई है और मुख्यमंत्री अशोक गहलोत से मंत्रियों की बयानबाजी पर रोक लगाने को कहा है। इसी के साथ रंधावा ने प्रदेश कांग्रेस कमेटी से भी इस पूरे मामले में रिपोर्ट मांगी है। रंधावा का कहना है कि मंत्रियों को समझ लेना चाहिए कि वह

मंत्री बाद में हैं ,पार्टी के विधायक पहले हैं। ऐसे में इस तरह एक-दूसरे के खिलाफ बयानबाजी सही नहीं है।

मुखजिंदर सिंह रंधावा ने पिछले दो दिन के दौरान शांति धारीवाल और प्रतापसिंह खाचरियास की बयानबाजी को लेकर कहा है कि मंत्रियों की एक दूसरे के खिलाफ बयानबाजी ठीक नहीं है। मैंने मुख्यमंत्री से कहा है, आपके मंत्रियों को कंट्रोल करिए। मंत्रियों को कंट्रोल करना चीफ मिनिस्टर का काम है। सरकार के लेवल पर सीएम और संगठन के लेवल पर मैं इस पूरे मामले को देख रहा हूं।

रंधावा ने मुख्यमंत्री अशोक गहलोत और प्रदेशाध्यक्ष गोविंद सिंह डोटासरा से इस मामले पर चर्चा की है। मुलाकात के दौरान संगठन की चर्चा के साथ ही रंधावा ने आपस में मंत्रियों के मतभेदों को सार्वजनिक मंच पर रखने से

■ रंधावा बोले, ‘‘मंत्री समझ लें, वे मंत्री बाद में हैं, पार्टी के विधायक पहले’’

बचने की हिदायत दी। बताया जाता है कि सीएम ने मंत्रियों को बयानबाजी पर लगाम लगाने की हिदायत दी है। इसके बाद हमलावर नजर आ रहे खाद्य मंत्री प्रतापसिंह खाचरियावास के तेवर बदल गए हैं। एक दिन पहले खाचरियावास ने मंत्री शांति धारीवाल को बीजेपी कार्यकर्ता तक बता दिया था। आज खाचरियावास ने उस मुद्दे पर चुपगी साध ली है।

यूडीएच मंत्री शांति धारीवाल ने गुरुवार को उदयपुर में कहा था कि जयपुर बहुत बड़ा शहर है, लेकिन पिछड़ रहा है। प्रदेश में स्मार्ट सिटी में चार शहर

कोटा, अजमेर, जयपुर और उदयपुर लिए गए हैं। सबसे ज्यादा पिछड़ा हुआ काम जयपुर का है। मैं वहीं का हूं, लेकिन मैं कुछ नहीं कर सका। तीन-तीन मंत्री, छह-छह विधायक हैं। यही सबसे बड़ी प्रॉब्लम है। अगर मंत्री होते, नविधायक होते तो काम समय पर पूरे हो जाते। उन मंत्री-विधायकों के आपसी विवाद जो पैदा हो जाते हैं, इसलिए काम अटक जाते हैं। वो कहता है कि यह योजना लाओ, इसको बदलो, इसको करो, उसी में मामला उलझता जाता है।

धारीवाल के बयान के बाद खाद्य मंत्री प्रतापसिंह खाचरियावास ने शांति धारीवाल पर पलटवार करते हुए उन्हें बीजेपी कार्यकर्ता तक बताते हुए कहा था कि धारीवाल कांग्रेस की हरना चाहते हैं, उन्हें शर्म आनी चाहिए, माफी मांगनी चाहिए। प्रतापसिंह शुक्रवार को जयपुर में मीडिया से बात कर रहे थे।

दलित युवती से गैंगरेप मामले से नाराज कांग्रेस देहात महासचिव नायक का इस्तीफा

बीकानेर, (कासं)। खाजुवाला में दलित युवती के साथ दुष्कर्म के बाद हत्या के प्रकरण में कांग्रेस पार्टी और उनके नेताओं के रवैये से नाराज कांग्रेस के देहात महासचिव सीताराम नायक ने महासचिव व कांग्रेस की प्राथमिक सदस्यता से इस्तीफा प्रदेश कांग्रेस अध्यक्ष गोविन्द सिंह डोटासरा को भेज दिया।



सीताराम नायक

यहां पत्रकार वार्ता में इस्तीफे के बारे में जानकारी देते हुए सीताराम नायक ने कहा कि दलित युवती की दुष्कर्म के बाद हत्या के प्रकरण में पूरी कांग्रेस पार्टी के मौन रहने व आपदा मंत्री गोविन्द राम मेघवाल के क्षेत्र में घटना होने के बावजूद मेघवाल द्वारा पीड़ित परिवार को सांत्वना तक नहीं दी गई।

वहीं भाजपा भी इस मामले में राजनीति कर रही है। इसको लेकर वे इस्तीफा दे रहे हैं। उन्होंने कहा कि भाजपा और कांग्रेस दोनों एक ही है। उन्होंने कहा कि भाजपा शासन में नोखा में डेल्टा प्रकरण हुआ तब कांग्रेस विपक्ष में होने पर इसे खूब उठाया। यहां तक राहुल गांधी ने भी इस प्रकरण को लेकर बयान दिये मगर अब कांग्रेस शासन में है तो खाजुवाला में उसी तरह का प्रकरण होने पर कांग्रेस प्रदेश से लेकर दिल्ली तक मौन है। प्रदेश में तीन मंत्री होने के बावजूद भी पीड़ित परिवार

■ खाजुवाला में दलित युवती के साथ दुष्कर्म के बाद हत्या के प्रकरण में कांग्रेस पार्टी और उनके नेताओं के रवैये से नाराज थे नायक

को आज तक सांत्वना तक नहीं दे पाये है। उन्होंने कहा कि आपदा मंत्री दो दिन पहले ही घरना स्थल से कुछ दूरी पर महंगाई राहत कैम्प में आये थे मगर घरना स्थल तक नहीं आये। नायक ने कहा कि प्रदेश में कानून व्यवस्था की स्थिति खराब है।

उन्होंने कहा कि गहलोत की सरकार बचाने में मदद करने वाले सभी एमएलए मुख्यमंत्री की तरह काम करते हैं। इसकी उन्हें छूट दे रखी है। नायक ने कहा कि खाजुवाला थाना आपदा मंत्री के प्रभाव में है वही उन्होंने ऊर्जा मंत्री का नाम लिये बिना कहा कि कोलायत में भी खनन माफिया पनप रहा है उसमें जरूर लड़ेंगे।

भी मंत्री तक की मिलीभगत है। खाजुवाला बार्डर तक अवैध खनन हो चुका है। उन्होंने कहा कि भाजपा भी इस मामले को लेकर राजनीति कर रही है। दो दिन पहले वार्ता के दौरान सहमति बनने के बाद पोस्टमार्टम करवाकर शव परिजनों को देने पर सहमति हो चुकी थी मगर केन्द्रीय मंत्री अर्जुनराम के पुत्र रविशेखर मेघवाल के इशारे पर परिजनों ने शव लेने से इनकार कर दिया। उन्होंने कहा कि दो दिन भी वार्ता में उन्ही बिन्दुओं पर सहमति हुई जो दो दिन पहले की वार्ता में हुई थी। उन्होंने कहा कि भाजपा और काठौस एक ही है। भाजपा छोड़कर अन्य पार्टी में जाने के बारे में पुछे जाने पर नायक ने कहा कि फिलहाल वह किसी पार्टी में नहीं जायेगे जनता ने चाहा तो व चुनाव जरूर लड़ेंगे।

30 जून को उदयपुर से भाजपा के चुनावी कैम्पेन की शुरुआत

जयपुर/उदयपुर, (का.सं.)। गृहमंत्री अमित शाह 30 जून को मेवाड़ की घरा से राजस्थान में भाजपा के चुनावी कैम्पेन का शंखनाद करेंगे। भाजपा की ओर से केन्द्र सरकार के 9 साल पूरे होने पर किए जा रहे आयोजनों के तहत 30 जून को उदयपुर में लोकसभा सम्मेलन हो रहा है जिसे गृहमंत्री अमित शाह संबोधित करेंगे।

अमित शाह के आने के मद्देनजर उदयपुर लोकसभा क्षेत्र में वृहद स्तर पर तैयारियां की जा रही हैं। उदयपुर के गांधी ग्राउण्ड में 30 जून को सुबह 10 बजे होने वाली महाजनसभा में 50 हजार लोगों की उपस्थिति का लक्ष्य रखा गया है।

इस संबंध में शनिवार को उदयपुर के पटेल सर्कल स्थित भाजपा कार्यालय में आयोजित प्रेसवार्ता में भाजपा के लोकसभा प्रभारी प्रमोद सामर ने बताया कि उदयपुर लोकसभा क्षेत्र में 8 विधानसभा क्षेत्र आते हैं। इनमें

प्रशासनिक दृष्टि से 659 ग्राम पंचायतें हैं और भाजपा के 42 मंडल हैं। सभा स्थल गांधी ग्राउंड में एक लाख 56 हजार वर्गफीट के तीन बड़े डोम बनाए जाएंगे। साठ गुना सौ फीट का मंच बनेगा। पूरे शहर को सजाया जाएगा। विभिन्न व्यवस्थाओं के लिए 31 समितियों का गठन किया गया है।

सामर ने बताया कि मोदी सरकार के 9 साल में जम्मू-कश्मीर से धारा 370 हटाने, अयोध्या में भगवान श्रीराम का मंदिर बनवाने, तीन तलाक हटाने, सहकारिता का अलग से मंत्रालय बनाने आदि को लेकर आभार प्रदर्शन भी किया जाएगा। आभार प्रदर्शन के तहत कमल मेहेंदी, दीपदान, केन्द्र की योजनाओं के लाभाधिकारों का सम्मान, युवा-किसान चौराहा, श्रमयोगी सम्मान, छात्र संवाद, बुलेट रैली, मानव श्रृंखला आदि आयोजन होंगे।

प्रेसवार्ता में सांसद अर्जुन मीणा ने

- गृह मंत्री अमित शाह उदयपुर के गांधी मैदान में अपनी पहली चुनावी जनसभा को संबोधित करेंगे
- गांधी ग्राउण्ड में सुबह 10 बजे होने वाली इस जनसभा में 50 हजार लोगों की उपस्थिति का लक्ष्य रखा गया है

स्कूल में से 6 उदयपुर लोकसभा में दिए गए पीएम मोदी ने ही किसानों की पीड़ा को देखते हुए फसल बीमा योजना में प्रत्येक राजस्व गांव को इकाई बनाया, जबकि पहले यह तहसील स्तर पर होता था जिससे किसानों को कोई लाभ नहीं हो पाता था। उन्होंने बीटीपी को भी आड़े हाथों लिया और आरोप लगाया कि वह जनजाति समाज को गुमराह कर रही है।

उन्होंने बताया कि 27 जून को आपातकाल लागू करने के काले दिवस पर पीएम मोदी भोपाल में बुध स्तरीय कार्यक्रम में राजस्थान से 100 जर्ने जा रहे हैं।जिन्में उदयपुर से भी चार शामिल होंगे। सांसद ने जनजाति समाज की हाल ही 18 जून को हुई हुंकार डीलिटिंग महारैली के सवाल पर कहा कि यह मुद्दा जनजाति समाज की संस्कृति और हक के लिए महत्वपूर्ण है।

उन्होंने इस पर संसद में भी आवाज उठाई है। इस पर जल्द ही बिल

लाया जाएगा और संसद में पारित करवाया जाएगा। उन्होंने बताया कि जब संविधान में एससी वर्ग धर्म बदलने पर एससी के अधिकारों का पत्र नहीं रहता, तब यह प्रावधान एसटी वर्ग के लिए क्यों नहीं है। डीलिटिंग का प्रावधान होना ही चाहिए। अमित शाह की सभा को चुनावी आगाज मानने के सवाल के जबाब में प्रमोद सामर ने कहा कि यह चुनावी वर्ष है, इसलिए इसे चुनावी आगाज के नजरिये से देखा जा सकता है। हालांकि, उन्होंने मंच पर रहने वाले नेताओं के सवाल पर कहा कि अभी तक प्रदेश अध्यक्ष, क्षेत्रीय सांसद व विधायकों के ही बैठने पर विचार हुआ है, इस सम्बंध में उच्च स्तर से सूची का इंतजार है। प्रेसवार्ता में भाजपा शहर जिलाध्यक्ष रवीन्द्र श्रीभाली, देहात जिलाध्यक्ष चंद्रगुप्त सिंह चौहान आदि ने भी विभिन्न तैयारियों की जानकारी दी।

‘केंद्र का बजट खर्च कर वाहवाही लूट रहे हैं सी.एम.’

जयपुर। भाजपा के पूर्व प्रदेशाध्यक्ष एवं पूर्व कैबिनेट मंत्री डॉ. अरूण चतुर्वेदी ने कांग्रेस की अशोक गहलोत सरकार को झूठ पर खड़ी सरकार बताते हुए कहा है कि राजस्थान में जितनी भी योजनाएं चल रहीं हैं और जिनको आधार बनाकर गहलोत सरकार वाहवाही लूटने का प्रयास कर रही है, उनमें केंद्र की मोदी सरकार का ही बजट खर्च हो रहा है। डॉ.चतुर्वेदी ने चिरंजीवी योजना की चर्चा करते हुए कहा इस योजना में 25 लाख के निशुल्क उपचार की बात की जा रही है लेकिन वास्तविकता में उपचार 5 लाख तक का ही हो रहा है यह 5 लाख रुपए भी केंद्रीय मद के हैं। डॉ.चतुर्वेदी ने प्रधानमंत्री नरेंद्र मोदी

के सफल 9 वर्ष के शासन काल पर अयोजित सिविल लाइन विधान सभा क्षेत्र के कार्यकर्ताओं के महासंपर्क अभियान के तहत गुलाब गार्डन में आयोजित संयुक्त मोर्चा सम्मेलन को संबोधित करते हुए कहा कि आयुष्मान भारत योजना केंद्र की योजना है। इसी प्रकार जल जीवन मिशन योजना में केंद्र द्वारा राजस्थान को 28 हजार करोड़ का बजट दिया गया लेकिन राज्य की गहलोत सरकार इस बजट का उपयोग नहीं कर पाई। प्रधानमंत्री नरेंद्र मोदी ने घर घर पानी पहुंचाने के लिए यह राशि जारी की थी लेकिन राज्य सरकार ने राशि का सदुपयोग नहीं कर कमीशन खोरी का खेल शुरू कर दिया।

जापान में 18वें स्थान पर रहे कवीन

सुराता (जापान), 24 जून। भारतीय राइडर कवीन समर क्विंटल ने यहां 2023 एफआईएम एशिया रोड रेसिंग चैंपियनशिप (एआरएससी) के तीसरे चरण में 18वां स्थान हासिल किया। स्पोर्ट्सलैण्ड सुगो सर्किट पर मौसम की चरम परिस्थितियों और जबरदस्त प्रतियोगिता के बीच क्विंटल ने एपी250सीसी में 20 मिनट 52.959 सेकंड के कुल लैप टाइम के साथ 18वें स्थान पर रैस खत्म की। आईडैमिट्सु होण्डा रेसिंग इंडिया टीम का प्रतिनिधित्व करने वाले कवीन का सर्वश्रेष्ठ लैप एक मिनट 42.481 सेकंड में पूरा हुआ। इससे पहले आज के क्वालिफाइंग राउण्ड में कवीन ने एक मिनट 42.002 सेकंड का प्रभावशाली लैप समय दर्ज किया था। होण्डा मोटरसाइकिल एण्ड स्कूटर इंडिया के बिक्री एवं वाणिज्य निदेशक योगेश माथुर ने कहा, हम जापान में एशियाई रोड रेसिंग चैंपियनशिप के तीसरे चरण में कवीन क्विंटल के प्रयासों की सराहना करते हैं। प्रतिस्पर्धा मुश्किल थी और सर्किट पर मैदान की परिस्थितियां अपने आप में चुनौती बनी हुई थीं। जबरदस्त मुकाबले और मुश्किल परिस्थितियों के बावजूद उन्होंने प्रतिबद्धता एवं खेल भावना का प्रदर्शन किया। आज का प्रदर्शन हमारी उम्मीदों से कुछ कम रहा, लेकिन इसने हमें एक टीम के रूप में सीखने का बेजोड़ अनुभव प्रदान किया। यह सबक हमें आगामी रैस में सुधार लाने के लिये प्रेरित करेगा।

इंग्लैंड ने पहली पारी 393 रन पर घोषित कर अति आक्रामकता दिखायी: पूर्व आस्ट्रेलियाई क्रिकेटर गील्स

मेलबर्न, 24 जून। आस्ट्रेलिया के पूर्व तेज गेंदबाज ब्रेट गील्स का मानना है कि एशेज के दौरा इंग्लैंड का अति आक्रामकता भरा रवैया उस पर भारी पड़ सकता है। गील्स ने कहा कि एजबेस्टन में पहले टेस्ट के पहली दिन ही पारी घोषित कर बेन स्टोक्स की टीम ने ‘अति अंधकार’ का संकेत दिया। इंग्लैंड ने पहली पारी आठ विकेट पर 393 रन पर घोषित कर दी थी जबकि जो रूट 118 रन बनाकर बल्लेबाजी कर रहे थे और घरेलू टीम कुछ और रन आसानी से फुटा सकती थी जिससे उन्हें मनोवैज्ञानिक फायदा मिल जाता। कई विशेषज्ञों ने इंग्लैंड के इस तरह पारी घोषित करने के फैसले की आलोचना की थी और आस्ट्रेलिया ने दो विकेट से टेस्ट मैच जीत लिया था। नतीजा हासिल करने के लिए अति आक्रामक रूख अपनाने के इंग्लैंड के खेल को ‘बाजबॉल’ कहा जाता है और गील्स का मानना है कि आस्ट्रेलिया के खिलाफ यह उनका यह रवैया कारगर साबित नहीं होगा। गील्स ने शनिवार को ‘सेन रेडियो’ से कहा, “बाजबॉल की वजह से इंग्लैंड को असफलता मिली और मुझे लाता है कि अगर हम हार भी जाते हैं तो कम से कम हम सर्वश्रेष्ठ क्रिकेट खेल रहे हैं और वैसे भी हम पहले टेस्ट में जीत ही गये।”

सैफ चैंपियनशिप : भारत ने नेपाल को 2-0 से हराया



बेंगलुरु, 24 जून। भारतीय पुरुष फुटबॉल टीम ने शनिवार को सैफ चैंपियनशिप के एकतरफा मुकाबले में नेपाल को 2-0 से हराकर सेमीफाइनल में पहुंचने की उम्मीदें मजबूत कर लीं। श्री कांतीरवा स्टेडियम पर खेले गये मुकाबले में भारतीय टीम के गोल कप्तान सुनील छेत्री (61वां मिनट) और महेश सिंह (70वां मिनट) ने किया। गुरप्रीत संधू ने पहले हाफ में नेपाल के एकमात्र अर्धपूर्ण प्रयास को रोककर क्वीन शीट बरकरार रखी। भारत इस जीत के साथ सैफ चैंपियनशिप की ग्रुप-ए तालिका में दूसरे स्थान पर है। उसका अगला मुकाबला मंगलवार को तालिका में शीर्ष पर काबिज कुवैत से होगा, जो विशेष आमंत्रण पर चैंपियनशिप में हिस्सा ले रहा है। नेपाल और भारत के बीच खेले गये मुकाबले के पहले हाफ में 17वें मिनट के अलावा कोई खास मौका नहीं बना। लकनेन लिंबू ने 17वें मिनट में नेपाल के लिये कॉर्नर लिया। भारतीय डिफेंडर ने गोल के पास आती बॉल को हेडर मारकर हटा दिया, हालांकि वह नेपाल के अलिक बिस्ता के सामने जा गिरा। बिस्ता ने टप्पे पर शानदार किंक मारी लेकिन भारतीय गोलकीपर संधू ने दर्शनीय प्रयास के साथ नेपाल को बढ़त लेने से रोक दिया।

भारत को 31वें मिनट में प्री किक मिली जिसे सुनील छेत्री डिफेंडर अनंत तमांग के पार नहीं पहुंचा सके। भारत 40वें मिनट में भी बढ़त बना सकता था लेकिन उदांता का प्रयास नेपाल के कप्तान और गोलकीपर किरण लिंबू ने सफल नहीं होने दिया। नेपाल हाफ टाइम से ठीक पहले बिस्ता की जगह आवेश लिमछाने को पिच पर लेकर आयी लेकिन दोनों ही टीमों को पहले हाफ में शून्य गोल से संतोष करना पड़ा। भारत ने दूसरे हाफ में गेंद को अपने अर्द्ध में खड़ा कर प्लेक की ओर से आक्रमण करने की योजना बनायी। कुछेक मौके असफल होने के बाद भारत ने खाता तब खोला जब महेश लेफ्ट फ्लैंक पर गेंद को लेकर नेपाल के गोलपोस्ट की ओर दौड़ पड़े और छेत्री ने उनके क्रॉस की मदद से गेंद को नेट में पहुंचा दिया।

कुवैत ने पाकिस्तान को 4-0 से पीटा

बेंगलुरु, 24 जून। कुवैत ने सुबारक अल-फनैनी के दो गोलों के दम पर सैफ चैंपियनशिप के ग्रुप-ए मुकाबले में पाकिस्तान को 4-0 से पीटकर सेमीफाइनल की ओर कदम बढ़ा लिया। श्री कांतीरवा स्टेडियम पर खेले गये मुकाबले में फनैनी (17वां, 45 1वां मिनट) ने कुवैत के लिये दो गोल किये। हसन अल एनेजी (10वां मिनट) और ईद नासर अल राशिदी (69वां मिनट) ने एक-एक गोल का योगदान दिया। कुवैत जहां नेपाल और पाकिस्तान को हराकर ग्रुप-ए के शीर्ष पर है, वहीं पाकिस्तान भारत और कुवैत के विरुद्ध दोनों मुकाबले हारने के बाद तालिका में सबसे नीचे पहुंच गया है। टूर्नामेंट की विजयी शुरुआत के बाद आत्मविश्वास से लबरेज कुवैत शुरू से ही फ्रंटफुट पर रहा और उसने बढ़त लेने का दृढ़ संकल्प दिखाया। सफलता के लिए उनके शुरुआती प्रयास का लाभ तब मिला जब हसन ने 10वें मिनट में बॉल को नेट में पहुंचाया। उन्होंने दारएं फतैंक से एक लंबे क्रॉस का पीछा किया और अपना समय लेने के बाद गेंद को अंदर डाल दिया। कुवैत ने 1-0 की बढ़त लेने के बाद भी अपना दबदबा बनाये रखा और गेंद पर कब्जा रखा। उन्हें आधे घंटे से पहले एक और सफलता मिली जब अलराशिदी को काउंटर पर ड्रिबल करने के लिए पर्याप्त जगह मिली। अलराशिदी ने अल-फनैनी को अंतिम पास दिया, जिन्होंने कुवैत की बढ़त दोगुनी करने में कुवैत की बढ़त 3-0 कर पाकिस्तान की मुश्किलें बढ़ा दीं। भारी बढ़त लेने के बावजूद कुवैत ने अपनी आक्रामकता कम नहीं की। आखिरकार अलराशिदी ने 69वां मिनट में अपना दूसरा और कुवैत का चौथा गोल कर दिया। कुवैत अब मंगलवार को अपने अंतिम ग्रुप स्टेज मुकाबले में मेजबान भारत से भिड़ेगा, जबकि पाकिस्तान का सामना नेपाल से होगा।

हमने ट्रायल्स में छूट की मांग नहीं की, सिर्फ तैयारी का समय मांगा था: पहलवान

नयी दिल्ली, 24 जून। एशियाई खेलों और विश्व चैंपियनशिप के ट्रायल्स से छूट मिलने के लिए साथी पहलवानों के विरोध का सामना कर रहे ऑदोलनकारी पहलवानों ने आईओए से इस तरह की छूट की मांग से इनकार किया और कहा कि अगर यह साबित हो गया तो वे कुस्ती छोड़ देंगे। लंदन ओलंपिक कांस्य पदक विजेता योगेश्वर दत्त ने शुक्रवार को सवाल उठाये थे कि क्या ये पहलवान इस तरह की छूट हासिल करने के लिए ही विरोध कर रहे थे और उन्होंने जुनियर पहलवानों, उनके कोचों और अभिभावकों से इस अन्याय के खिलाफ आवाज उठाने की बात कही थी। साक्षी ने सोशल मीडिया पर लाइव चैट में कहा, “हमने ट्रायल्स में छूट नहीं मांगी थी, बस तैयारी के लिए समय मांगा था।” बजरंग ने कहा, “अगर

आपको एक मुकाबले के ट्रायल से परेशानी थी तो आपको खेल मंत्री के पास जाना चाहिए था। लेकिन आपने सोशल मीडिया के जरिए जहर फैलाने का फैसला किया।” उन्होंने साथ ही कहा, “अगर यह साबित हो जाए कि हमने छूट मांगी थी तो हम कुस्ती छोड़ने को तैयार हो गया तो वे कुस्ती छोड़ देंगे।”

लंदन ओलंपिक कांस्य पदक विजेता योगेश्वर दत्त ने शुक्रवार को सवाल उठाये थे कि क्या ये पहलवान इस तरह की छूट हासिल करने के लिए ही विरोध कर रहे थे और उन्होंने जुनियर पहलवानों, उनके कोचों और अभिभावकों से इस अन्याय के खिलाफ आवाज उठाने की बात कही थी। साक्षी ने सोशल मीडिया पर लाइव चैट में कहा, “हमने ट्रायल्स में छूट नहीं मांगी थी, बस तैयारी के लिए समय मांगा था।” बजरंग ने कहा, “अगर

अगस्त तक मैदान में वापसी कर सकते हैं बुमराह

बेंगलुरु, 24 जून। भारत के शीर्ष तेज गेंदबाज जसप्रीत बुमराह अगस्त में भारत और आयरलैंड के बीच होने वाली टी20 शृंखला के जरिए मैदान पर वापसी कर सकते हैं। क्रिकबज की ओर से शनिवार को प्रकाशित एक रिपोर्ट के अनुसार, बुमराह यहां राष्ट्रीय क्रिकेट अकादमी (एनसीए) में अगले महीने कुछ मैच खेलेंगे। इन मैचों के जरिए बुमराह की स्थिति का आकलन किया जाएगा। बुमराह की देखरेख के जिम्मेदार लोग देखना चाहते हैं कि मैच के अगले दिन वह कैसा महसूस करते हैं।



रिपोर्ट के अनुसार, एनसीए के मैचों के बाद ही बुमराह की आयरलैंड शृंखला में खिलाने पर फैसला लिया जाएगा, जिसके मैच 18, 20 और 23 अगस्त को आयोजित होने हैं। बुमराह की वापसी का अंतिम लक्ष्य उन्हें अक्टूबर-नवंबर में होने वाले एकदिवसीय विश्व कप के लिए तैयार करना है। इसके लिए भारतीय टीम पहले टी20 में उनकी क्षमता का परीक्षण करना चाहता है। आयरलैंड शृंखला भारतीय टीम, चयनकर्ताओं, राष्ट्रीय क्रिकेट अकादमी (एनसीए) में उनके संचालकों और बीसीसीआई की योजना के अनुरूप है, जो सामूहिक रूप से चाहते हैं कि वह धीरे-धीरे मैच फिटनेस हासिल करें,

जिसकी शुरुआत चार ओवर के स्पेल वाले टी20 मैच से हो। उल्लेखनीय है कि शुरुआत में पीठ की समस्या और बाद में पीठ की सर्जरी के कारण बुमराह पिछले साल सितंबर से मैदान से बाहर हैं। वह वर्तमान में बेंगलुरु में एनसीए में रीहैब प्रक्रिया से गुजर रहे हैं। रिपोर्ट के अनुसार, वह 70 प्रतिशत ठीक हो चुके हैं। आयरलैंड के मैच लगभग दो महीने दूर होने के कारण, थ्रिंक-टैक को उम्मीद है कि वह डबलिन में होने वाले मुकाबलों के लिए तैयार होंगे।